

آداؤ افکار

محمد زاہد صدیق مغل*

اخلاقیات کی غیرالہامی بنیادوں کا داخلی محاکمہ

جدید زمانے کے مذہب مخالفین، خود کو عقل پرست کہنے والے اور چند سیکولر لوگ یہ دعویٰ کرتے ہیں کہ اخلاقیات (خیر و شر، اہم و غیر اہم) یعنی قدر کا منجع الہامی کتاب نہیں ہونا چاہئے (کیوں؟ بعض کے نزدیک اس لیے کہ مذہبی اخلاقیات ڈاگمیک ہوتی ہیں، بعض کے نزدیک اس لیے کہ ان کی عقلی توجیہ نہیں ہوتی اور بعض کے نزدیک اس لیے کہ وہ سرے سے وہی کو علم ہی نہیں مانتے، مگر یہ کیوں فی الحال ہمارے لیے اہم نہیں)۔ جب ان سے پوچھا جائے کہ اچھا یہ بتاؤ کہ پھر اخلاقیات کی بنیاد کیا ہے تو انکے مختلف لوگ مختلف دعوے کرتے ہیں۔ اس مختصر مضمون میں ہم اخلاقیات کی انہی معروف غیرالہامی بنیادوں کے اصولی مسائل اور داخلی تضادات پر روشنی ڈالیں گے، واتاً فتحی الابالد

۱) سائنس سے اخلاقیات کشید کرنے والوں کی خدمت میں

ہمارے یہاں کے ملک دین اور عقل پرستوں میں سائنسی تحقیقات کی بنیاد پر اخلاقیات یا قدر کا اثبات کرنے والوں کی تعداد سب سے زیاد ہے جبکہ حقیقت یہ ہے کہ یہ اس کی سرے سے کوئی بنیاد ہے ہی نہیں۔ جو لوگ اخلاقی معاملات طے کرنے کیلئے سائنسی تحقیقات پیش کرتے ہیں انہیں اتنی بنیادی بات کی خبر بھی نہیں کہ سائنسی تجربات کا دائرہ کیا ہے، (what is) جبکہ اخلاقیات کا کیا ہونا چاہئے (what ought to be) ہے (یہ الگ بحث ہے کہ سائنس کی بذات خود اپنی اقدار بھی ہیں مگر یہاں ہم بحث کو پھر جیدہ نہیں کرنا چاہتے)۔ بنیادی منطق پڑھے لوگ بھی اس امر سے واقف ہیں کہ کیا ہے کے دعوے سے 'کیا ہونا چاہئے' کا دعویٰ منطقی طور پر اخذ نہیں کیا جاسکتا کیونکہ یہ دو الگ دائروں میں (categories) ہیں (بالکل اسی طرح جیسے ایک کلو کا موازنہ ایک فٹ سے نہیں کیا جاسکتا)۔ دوسرے لفظوں میں 'کیا ہے' کا دعویٰ 'کیا ہونا چاہئے' کی دلیل بننے کی صلاحیت نہیں رکھتا۔ 'کیا ہونا چاہئے' کا دعویٰ اخذ کرنے کیلئے دلیل میں لازماً ایک نارمیٹو (normative) یعنی 'کیا ہونا چاہئے' کا دعویٰ موجود ہونا ضروری ہے، بصورت دیگر ایسا استدلال دونا قابل موازنہ دعووں کا غیر منطقی جمود ہوگا۔ مثال کے طور پر یہ دعویٰ لیجئے کہ 'چُرس کے استعمال سے انسانی موت واقع ہو جاتی ہے' (ایک پوزیٹیو یا ثابت دعویٰ)۔ کیا اس سے یہ نتیجہ کالا جاسکتا ہے کہ 'چُرس نہیں پینی یا نہیں اگانی چاہئے' (نارمیٹو یا اخلاقی دعویٰ)؟ ہرگز نہیں، جب تک دلیل میں پہلے دعوے کے ساتھ یہ نارمیٹو دعویٰ فرض نہ کر لیا جائے

* اسٹنٹ پروفیسر نسٹ سکول آف سوٹل سائنسز، شعبہ اکنائکس - zahid.siddique@nu.edu.pk

کہ انسانی زندگی کو تلف نہیں کرنا چاہئے یا انسان کو بچانا چاہئے اس وقت تک اس بارے میں کوئی فصلہ نہیں کیا جاسکتا کہ 'چرس پینی چاہئے یا نہیں'۔ چنانچہ عقلًا ایسا کوئی اخلاقی دعویٰ نہیں دکھایا جا سکتا جس کی پشت پر ایک مفروضہ نامیٹو دعویٰ موجود ہے (اس اصول کا ایک اہم نتیجہ ذیل میں عقل کی بحث کے ضمن میں بیان ہوگا جس سے یہ دلیل مکمل ہو گی)۔

اس اصولی گفتگو سے یہ سمجھا جاسکتا ہے کہ جو عقل پرست لوگ سائنسی تحقیقات کا حوالہ دیکر کسی فعل کے صحیح یا غلط ہونے کا اخلاقی حوالہ دینے کی کوشش کرتے ہیں وہ کیسی فاش اور مضمکہ خیز منطقی علمی کا ارتکاب کرتے ہیں۔ چنانچہ یہ سمجھنا کہ قدر کے سوال میں سائنس ہماری رہنمائی کرے گی ایک غلط فہمی کے سوا کچھ نہیں، سائنسی تحقیقات اس حوالے سے عقل پرستوں کو بہیں نہیں لے جاسکتی، انسان کو قتل کرنا چاہئے یا نہیں، سائنس اس بات کا جواب دینے کیلئے کلیات بے کار شے ہے (یا الگ بات ہے کہ ہم سائنس کی مفروضہ اخلاقیات کو پہلے مان لیں، مگر اس صورت میں پھر اس اخلاقی چوائے اور ترجیح کا جواز پیش کرنا ہوگا)۔

۲) تاریخی عمل سے اخلاقیات کشید کرنے والوں کی خدمت میں

جب اخلاقیات کیلئے سائنسی بنیاد کو منہدم کر دیا جائے تو یہ عقل پرست اخلاقی قضیوں کے جواز کیلئے 'تاریخی عمل' سے تشكیل پانے والے انسان کے اجتماعی شعور کا حوالہ دینے لگتے ہیں۔ چنانچہ وہ کہتے ہیں کہ انسان اپنی تاریخ اور اجتماعی شعور سے اخلاقی سبق سیکھتا رہتا ہے کہ کیا غلط ہے اور کیا صحیح، کیا کافہ مند ہے اور کیا نقصانہ وغیرہ (یعنی سچ بولنا، انسانیت کا احترام وغیرہ یہ سب تاریخی عمل سے سیکھے ہوئے اخلاقی تصورات ہیں)۔ اس اجتماعی شعور کے نتیجے میں انسان غلط کو ترک کرتا اور صحیح کو اختیار کرتا چلا جاتا ہے۔ ائمہ خیال میں اس تاریخی عمل میں مذہب بھی کسی طوران معنی میں شامل کیا جاسکتا ہے کہ مخصوص دور تک کے انسانوں نے اپنے تاریخی تجربات سے جو کچھ سیکھ لیا تھا چند اچھے اور بھلے لوگوں (جنہیں اہل مذہب انبیاء کہتے ہیں) نے ان اقدار کو معاشرے میں بطور عقیدہ متعارف کر دیا، مگر چونکہ انسانی شعور کی تعمیر کا یہ سفر جاری و ساری ہے لہذا انسان کو ماضی کے ان اقداری تصورات کو قصہ پاریزہ سمجھ کر بھول جانا چاہئے اور دور حاضر کی علمیت (یعنی سائنس و سوشن سائنس) کی روشنی میں اقتدار اختیار کرنا چاہئے۔ یہ دلیل بلکہ کہانی سننا کروہ سمجھتے ہیں کہ ہم نے ساری اخلاقی گھنٹیاں ہمیشہ کلیے سلبھادی ہیں۔

مگر یہ کہانی اپنے اندر اس قدر غیر مطلق، باہم متناہ اور غیر ثابت شدہ مفروضات سمیوئے ہوئے ہے کہ اکا احاطہ کرنے کیلئے ایک مستقل مضمون درکار ہے۔ خوف طوالت کو مد نظر رکھتے ہوئے یہاں چند ایک کی نشاندہی کئے لیتے ہیں:

- ۱) انسانی تاریخ ایک مسلسل عمل (continuous process) اور سفر کا نام ہے۔ ظاہر ہے یہ صرف ایک مفروضہ ہے جسے چند ایک فلسفیوں کے سواعد مگر فلسفی نہیں مانتے

- ۲) یہ تاریخی عمل یک جہتی خط مستقيم (linear path) پر سفر کرتا ہوا ایک عمل ہے، یعنی تاریخی عمل ہمیشہ یچھے سے آگے کی طرف بڑھتا ہے نیز یہ سفر کبھی معلوم سمت میں نہیں چل سکتا۔ یہ بھی محض ایک مفروضہ ہے نیز اسکے خلاف بہت سی مثالیں پیش کی جاسکتی ہیں۔ مثلاً ہم دیکھتے ہیں کہ یونانی خریہ انداز سے برہمنہ حالت میں کھلیوں کا مظاہرہ کیا کرتے تھے مگر پھر عیسائیت کے غلبے کے بعد لوگوں نے ایک طویل عمر تک ایسا کرنا چھوڑ رکھا یہاں تک کہ توری فکر کے

غلبے کے بعد یورپی اور امریکی معاشروں میں یہ فلسفہ دوبارہ رائج ہونا شروع ہو گیا۔ اسی طرح دور جاہلیت کے عرب شرم کے باعث اپنی بیچیوں کو زندہ درگور کر دیتے تھے، پھر ایک عرصے تک اسے براسکھجا جاتا رہا یہاں تک کہ یہ فعل دنیا میں دوبارہ ابورش کے حق کے نام پرلوٹ آیا (آج امڈیا میں کئی ایسے گاؤں ہیں جہاں لڑکیاں معدوم ہوتی جا رہی ہیں جس کی وجہ یہ ہے کہ خواتین پیدائش سے قبل بچے کی جنس لڑکی معلوم ہونے پر استحاطہ حمل کرالیتی ہیں)۔ اسی طرح سودکی اخلاقی شناخت کے حوالے سے معکوس سمت میں تبدیل ہوتے انسانی اخلاقی رویوں کی مثال بھی پیش کی جاسکتی ہے۔

۳) کیا اس دنیا میں مطالعاتی اور اس سے متاثر گا اخذ کرنے کا ایک حقیقتی مخصوص طریقہ کا اور نظریہ ہے؟ ظاہر ہے ایسا تو ہرگز بھی نہیں، مثلاً ہیگل، مارکس، کوئٹھ، پنسر، فوکو وغیرہ مختلف نظریات اور مفروضوں کی بنیاد پر تاریخی عمل کا مطالعہ کرتے ہیں، یہی وجہ ہے کہ ایک طرزِ عمل ایک مفکر کے مطابق اخلاق اور سنت ہوتا ہے جبکہ دوسرے کے مطابق غیر اخلاقی قرار پاتا ہے۔ مثلاً ’جذبہ مسابقت‘ کو بیچجے، مارکس کے نزدیک یہ علم اور استھصال کو فروغ دیتا ہے جبکہ پنسر اور دیگر سو شل ڈارونیٹ مفکرین کے خیال میں یہ انسانی فطرت کا عمدہ اور جائزترین اظہار ہے

۴) ان میں سے جو بھی منجع اختیار کر لیا جائے اسکی علمی حیثیت ایک رائے (perspective) سے زیادہ اور کچھ نہیں ہو گی، اور یہ رائے کسی صورت غیر اقداری یا نیوٹول نہیں ہو گی کیونکہ آپ اسکے اندر رہتے ہوئے تاریخ کو دیکھ رہے ہیں۔ ظاہر ہے تاریخ کے مختلف ادوار اور دهاروں کے اندر رہنے والے لوگ تاریخ کو چند دیگر نظریات و آراء سے دیکھ کر مختلف نتیجہ کالیں گے میزان میں سے ہر ایک کو اپنے نظریہ سے نکلنے والی تاریخ ہم آہنگ دکھائی دے گی اور دوسرے کی لایعنی (یہ درحقیقت استقراء کا ایک بنیادی مسئلہ ہے کہ ایک ہی قسم کے مشاہدات کی توجیہ ایک سے زیادہ مفروضات کے ذریعے کرنا ممکن ہوتا ہے)

۵) مطالعہ تاریخی عمل اور اس سے نتیجہ کالنے کے مختلف منابع میں سے کوئی منجع درست ہے اسکا فیصلہ کیسے کیا جائے گا، یہ فیصلہ کون اور کس بنیاد پر کرے گا؟ پھر کیا اس فیصلہ کرنے کا پیمانہ تاریخی عمل کے اندر ہو گایا اس سے باہر؟ اگر کہا جائے کہ وہ پیمانہ تاریخی عمل کے اندر ہو گا تو یہ باہم متفاہدات ہے، اس لیے کہ جب ’تاریخ‘ کیا ہے بذات خود ایک منجع سے طے ہوتا ہے اور مختلف منابع و نظریات ’تاریخ‘ کے مختلف تصورات پیش کرتے ہیں تو یہ تاریخ اور اسکے مختلف تصورات بذات خود ان منابع پر قابل حیثیت کیسے اختیار کر سکتے ہیں، یہ تو خود ان سے نتائج (outcome) ہیں؟ اور اگر یہ کہا جائے کہ وہ پیمانہ تاریخی عمل سے باہر ہو گا تو وہ کہاں سے آئے گا اور کون دیگا؟ میز یہ بھی باہم متناقض بات ہے کہ ایک طرف تو آپ یہ دعویٰ کر رہے ہیں کہ علم تاریخی عمل سے ایسے گام اسکی صحت طے کرنے کا پیمانہ اس سے باہر ہے، سوال یہ ہے کہ جب امکان علم ہی تاریخ سے آتا تو اس سے باہر جانے کا امکان کہاں سے آیا؟

۶) اگر کوئی ایک منجع طے کر ہی لیا جائے تو پھر سوال پیدا ہوتا ہے کہ یہ تاریخی عمل درست سمت میں جا رہا ہے یا غلط سمت میں، اسکا فیصلہ کیسے ہو گا؟ ظاہر ہے تاریخی عمل سے وجود میں آنے والا اجتماعی شعور بذات خود اپنا جواہر نہیں بن سکتا جب تک کہ یہ ’فرض‘ نہ کر لیا جائے کہ یہ ٹھیک ہوتا ہے اسے مان لو۔ پس جب کسی پیمانے پر یہ طے ہی نہیں کیا جاسکتا کہ عمل ٹھیک سمت میں جا رہا ہے یا نہیں، تو تاریخی عمل کو اخلاقی اعمال کے جواز کے طور پر پیش کرنا کیسے درست ہو سکتا ہے؟

۷) فرض کر لیں اگر یہ تاریخی عمل درست ہے بھی، تب بھی سوال پیدا ہوتا ہے کہ مجھے بطور فرد اسے کیوں بول اور اختیار کر لینا چاہئے؟ آخر بطور آزادتی میں اسے رد کر کے اسکے خلاف رو یہ کیوں نہ اختیار کروں (خصوصاً صورت میں کہ جب یہ معلوم ہی نہیں کہ حاضر و موجود درست ہے بھی یا نہیں)؟

۳) 'قصور فطرت' سے اخلاقیات کشید کرنے والوں کی خدمت میں

بہت سے عقل پرست انسانی فطرت کو بھی اخلاقی اعمال کے جواز کے طور پر پیش کرتے ہیں (یعنی فلاں عمل فطرت کا تقاضا ہے یا فطرت کے خلاف ہے، لہذا ایسا کرنا یا نہیں کرنا چاہئے وغیرہ)۔ آگے بڑھنے سے قبل یہ بات ذہن نشین ہونی چاہئے کہ لفظ 'فطرت' دو معنی میں استعمال ہوتا ہے، ایک پوزیٹو (ثبت) دوسرا نامیٹو (معیاری)۔ پوزیٹو معنی میں فطرت سے مراد 'کسی کام کو کرنے کی صلاحیت' (ability to do something) ہوتی ہے، ان معنی میں سچ بولنا، محبت کرنا، کسی کی مدد کرنا، دوسرے انسان کی جان لے لینا، محروم رشتؤں سے بدکاری کرنا، جھوٹ بولنا، نفرت کرنا، دھوکہ دینا وغیرہ تمام فطری کام ہیں اس لیے کہ انسان میں یہ سب کرنے کی 'صلاحیت' موجود ہے۔ نامیٹو معنی میں فطرت سے مراد 'نارمل'، معیاری یا جائز روایہ ہوتا ہے، یعنی یہ سوال اٹھایا جائے کہ سچ بولنا نارمل ہے یا جھوٹ، محبت جائز عمل ہے یا نفرت، کسی کو قتل کر دینا ہم ہے یا پچالینا، محروم رشتؤں کا لفڑ ہونا چاہئے یا ان کے ساتھ بدکاری، مزایمہ سے پر موسیقی کی سماعت درست ہے یا سکانہ سننا وغیرہ۔ چنانچہ جب اخلاقی اعمال کا جواز فطرت سے پیش کیا جاتا ہے تو لفظ فطرت اس دوسرے معنی میں استعمال کیا جاتا ہے، یعنی یہ دعویٰ کیا جاتا ہے کہ نارمل وابارل، معیاری وغیر معیاری، جائز و ناجائز انسانی رو یوں اور احاسات کا فیصلہ مطابعہ فطرت کی روشنی میں کرنا ممکن ہے۔

مگر انسانی فطرت کو ماغذہ اخلاق پیش کرنے میں نہایت بنیادی نوعیت کے مسائل کا سامنا کرنا پڑتا ہے۔ یہاں بنیادی سوال یہ پیدا ہوتا ہے کہ جس انسانی فطرت کی روشنی میں خیر و شر، جائز و ناجائز کا فیصلہ کرنے کا دعویٰ کیا جا رہا ہے وہ 'انسانی فطرت کیا ہے' اسکا تعین کیسے ہوتا ہے؟ اسکی تعین کا ایک طریقہ وہ ہے جو اجتماعیت پسند مفکرین بتاتے ہیں کہ فطرت انسانی کا فیصلہ تاریخی عمل سے وجود میں آنے والے انسانی شعور سے ہوتا ہے، مگر اس فکر کی بنیادی خامیاں اوپر بیان کر دی گئیں۔ اسکا دوسرا طریقہ وہ ہے جو انفرادیت پسند مفکرین پیش کرتے ہیں جنکے خیال میں انسانی فطرت کا تعین انسان کو زمان و مکان سے ماوراء (asocial and ahistorical) (صور کر کے کیا جاسکتا ہے۔ یعنی یہ حضرات کہتے ہیں کہ اگر ہم انسان کو معاشرے اور وقت سے ماقبل اور ماوراء اور ان سے علیحدہ کر کے ایک آزادتی کے طور پر تصور کریں تو وہ اسکی 'حالت اسلامی' یا 'فطری حالت' ہو گی، اس اصلی حالت میں انسان جو کرے گا یا کرنا چاہے گا وہی اسکی فطرت کا جائز اطمینان ہو گا (اس طریقے کے تحت انسانی فطرت کی تمیز قائم کرنے کی ایک کوشش مشہور فلسفی جان راز کی کتاب Theory of Justice میں ملتی ہے، مگر اجتماعیت پرست مفکرین کے نفقے کے بعد ان کو اپنی اس پوزیشن سے رجوع کرنا پڑا، اس دلچسپ بحث کے مطالعے کیلئے دیکھئے تھے Liberal and Communitarians by Stephen Mulhall and Adam Swift)۔ یہ دلیل دینے والوں کا مقصد یہ کہنا ہوتا ہے کہ چونکہ معاشرے میں رہنے کی وجہ سے انسان کی فطرت بہت سے خیالات، میلانات، معاشرتی رو یوں اور سیاسی جگہ بند یوں

کی وجہ سے منع ہو جاتی ہے لہذا اصل فطرت کی دریافت کیلئے ضروری ہے کہ اسے معاشرے سے علیحدہ کر کے اور کاٹ کر دیکھا جائے۔ اس طریقہ مطالعہ میں بہت سی بنیادی نویعت کی خامیاں و کمزوریاں ہیں:

۱) سب سے برا مسئلہ یہ ہے کہ یہ طریقہ ایک ایسی شے جوئی ہوئی ہے ہی نہیں اسے کٹی ہوئی فرض کر کے بتیجے نکالنے کی کوشش کرتا ہے، یعنی جو ہے ہی جزو اسے کاٹتے سے علیحدہ فرض کرنے کی کوشش کرتا ہے۔ دوسرے لفظوں میں یہ ایک لا متصور شے کو متصور کرنے کی لا حاصل کوشش کے سوا پچھنچیں۔ اسکی بنیادی وجہ یہ ہے کہ انسان کی تاریخ اتنی ہی پرانی ہے جتنی معاشرے کی، ماقبل معاشرہ انسان کا نہ تو کوئی تاریخی ریکارڈ موجود ہے کہ جسکی روشنی میں یہ طے کیا جاسکے کہ وہ 'اصلی انسان' کیسا تھا اور نہ ہی ایسا فرض کرنے کی کوئی علمی بنیاد ہمارے پاس موجود ہے۔ معلوم انسانی تاریخ میں تو انسان ہمیشہ معاشرے کے اندر ہی پایا گیا ہے اور اسی کے اندر سے وہ اپنی شاخت، نظریات و روحانیات دریافت کرتا رہا ہے۔ یہی وجہ ہے کہ تاریخ کے مختلف ادوار اور مختلف قسم کے معاشروں میں پیدا ہونے والے لوگوں کے 'فطری وغیر فطری' کے رجحانات و میلانات مختلف ہوتے ہیں۔ سوال یہ پیدا ہوتا ہے کہ ہزارہا سال کی انسانی تاریخ اور معاشرتی وسیاسی عمل سے گزر جانے اور ان سے بجانے کن کن طریقوں سے متاثر ہو جانے کے بعد آج کون سا شخص اور کس بنیاد پر یہ دعویٰ کر سکتا ہے کہ فطرت نے اسے کیسا بنایا تھا؟ آخر کون اور کس بنیاد پر یہ طے کرے گا کہ اسکے میلانات اور رجحانات 'فطری' (بمعنی حالت اصلی کا اظہار) ہیں؟ یہ کس طرح طے ہو گا کہ آج جو ہمارے میلانات ہیں ان میں سے 'کونے' میلانات اور 'کس حد تک' اصلی ہیں جبکہ دیگر معاشرتی حالات کی پیداوار ہیں؟ درحقیقت معاشرے سے ماقبل انسان کا تصور بدینہی طور پر ایک لغو (absurd) تصور ہے

۲) درحقیقت اپنی مخصوص تاریخی و معاشرتی جگہ بننے یوں کاشکار ہر شخص اس طریقہ کار کے تحت اپنی 'حالت اصلی' کا ایک مختلف تصور قائم کرے گا اور ان مختلف تصورات 'حالت اصلی' میں تمیز قائم کرنے کی کوئی علمی بنیاد نہیں ہو سکتی۔ مثلاً راز ہی کی مثال لیں، اسکے خیال میں انسان کی اصلی حالت یہ ہے کہ وہ خود کو آزاد، قائم بالذات، اپنے ذاتی مفادات کے حصول کا حریص انسان تصور کرے۔ ظاہر ہے اس تصور کو اصلی کہنے کی کوئی علمی دلیل نہیں، راز نے انسان کی حالت اصلی کے بارے میں یہ رائے اس لیے قائم کی کیونکہ وہ جس مغربی معاشرے میں پیدا ہوا ہاں فرد کی آزادی اور مفادات کے تحفظ کو بنیادی فوقيت دی جاتی ہے لہذا راز نے اسی کو حالت اصلی 'فرض' کر لیا۔ اسکے برعکس ایک قبائلی معاشرت کے انسان کیلئے ذاتی آزادی اور مفادا کوئی معنی نہیں رکھتے، وہ خود کو قبیلے کا رکن تصور کرتا ہے اور اسی کو حالت اصلی سمجھے گا۔ اسی طرح راز کی مددانہ عقل کے برعکس ایک مسلمان کی عقل اسے یہ بتاتی ہے کہ اسکی حالت اصلی (فطرت) 'خدا کا بندہ' ہونا ہے (وہ الست بربکم قالوا بلی کانعرہ بلند کرتا ہے)۔ سوال یہ پیدا ہوتا ہے کہ ان عقل پرستوں کے پاس آخر وہ کوئی علمی پیمانہ و بنیاد ہے جس کے ذریعے یہ ان مختلف تصورات فطرت میں تمیز قائم کر کے 'صلی حالت' کا تعین کر سکتے ہیں؟ اور جب ایسا کوئی پیمانہ ہے ہی نہیں تو پھر اس دوسرے سے زیادہ لغوبات اور کیا ہوگی کہ 'فلان کام انسانی فطرت کے مطابق یا خلاف ہے، لہذا اسے کرنا یا نہیں کرنا چاہئے؟'

۳) 'عقیقت' سے اخلاقیات کشید کرنے والوں کی خدمت میں: درج بالا لٹگو کے بعد اس قصے پر تفصیلی بحث کی کوئی

خاص ضرورت نہیں رہتی، البتہ ایک اصولی بات سمجھ لئی جائے کہ صور عقل و معنی میں استعمال ہوتا ہے، جو ہری اور آلاتی (substantive and instrumental rationality)۔ جو ہری عقلیت کا معنی یہ ہے کہ ہم عقل کے سامنے یہ سوال رکھیں کہ خیر و شر کیا ہے، حقیقت کا سراغ کیسے لگایا جائے، مقاصد حیات کی تعین و ترتیب کس طرح ہو۔ اسکے مقابلے میں آلاتی عقل کا معنی یہ ہے کہ عقل سے کسی طے شدہ مقصد کے حصول کا طریقہ معلوم کیا جائے۔ چنانچہ یہ خوب سمجھ لینا چاہئے کہ دماغی عقل میں جو ہری عقلیت کی صلاحیت نہیں، یعنی وہ بات کا کوئی اشتقی پیش جواب نہیں دے سکتی کہ خیر و شر کیا ہے نیز مقاصد حیات اور اکلی باہمی ترتیب کیا ہو۔ دماغی عقل کیلئے صرف یہ ممکن ہے کہ آپ اسے کسی طے شدہ مقصد کے ذریعہ حصول کے طور پر استعمال کریں، یعنی عقل یہ تو نہیں طے کر سکتی کہ مقصد ادا یہی جو ہو یافت بالکھلنا، البتہ عقل اس امر میں ضرور مدگار ہو سکتی ہے کہ ادا یہی جو یافت بال کا بہترین انظام کیسے ہو۔ اسی بات کو امام اشریؒ وغزاؒ نے فتنہ اعتزال کے تناظر میں صدیوں پہلے بتا دیا تھا کہ عقل خیر و شر کے تعین کی اہلیت نہیں رکھتی یہ خالصتاً شرعی اوصاف ہیں۔ یعنی جوبات مغربی فلسفیوں کو میسوں صدی میں سمجھا تی، امام غزالی نے ہزار سال قبل ہی اسکی وضاحت کر دی تھی۔

چند مغربی فلسفیوں نے اخلاقیات کی خالصتاً عقلی توجہات پیش کرنے کی کوشش بھی کی ہے جن میں سرفہرست نام کا نٹ کا ہے۔ اسکی مکمل کا حاصل یہ ہے کہ ہر وہ خواہش ہے ایک انسان مقصد میں گمراہ آئے بغیر سب کو پورا کرنے کی اجازت دے سکتا ہے وہ جائز ہے۔ مگر کا نٹ کی فکر کی بنیادی کمزوری یہ ہے کہ یہ آزادی کو مفروضے کے طور پر قبول کرتی ہے نیز یہ مضم ایک ساخت ہے جس کے اندر سوائے انسانی خواہشات کسی شے کا گزر نہیں، دوسرا لفظوں میں کا نٹ کے خیال میں اخلاقیات کا مانیہ ہم آہنگی کے ساتھ خواہشات کا حصول ہے۔ پھر کا نٹ کے اس فرمیم درک میں خواہشات کی ترتیب قائم کرنے کا کوئی پیمانہ نہیں، یعنی یہاں فرد کو نہیں بتاتا کہ اسے کیا چاہنا چاہئے، یہ لس اتنا بتاتا ہے کہ ہر وہ فعل جو ہم آہنگی کے ساتھ حاصل کیا جاسکتا ہے وہ جائز ہے۔ یہ اور اس قسم کی مزید خامیوں کی بنا پر کا نٹ کے اخلاقی فلسفے کو علمی دنیا میں اصولاً درکردار یا گیا (یہ اور بات ہے کہ عملاً اسے قانون کے دائرے میں اب بھی کسی نہ کسی درجے میں بر تاجرا ہا ہے)۔

عقل سے اخلاقیات اخذ کرنے کی مشکلات کو ایک مزید زاویے سے دیکھیں۔ اوپر اس بات کی وضاحت کی گئی کہ اخلاقی دعویٰ اخذ کرنے کیلئے دلیل میں اخلاقی دعویٰ موجود ہونا ضروری ہے۔ چنانچہ اگر ایک نارمیٹو دعوے کے اثبات کیلئے آپ کو دوسرا نارمیٹو دعویٰ چاہئے، پھر اس دوسرے کا جواز آپ تیرے سے دیتے ہیں، اور اگر آپ ہر پچھلنے نارمیٹو دعوے پر یہ کیوں مانا جائے؟ (what is its justification?) کا سوال اٹھاتے چلے جائیں تو آخر میں ایک ایسا نارمیٹو دعویٰ بچے گا جسے آپ کی عقل بدیکی (self-evident)، یعنی اپنی دلیل از خود ماننے پر مجبور ہو گی، یعنی آپ کہیں گے کہ اسے تو میں ہونا چاہئے، یہ تو واضح بات ہے، غیرہ۔ یہ بدیکی دعویٰ ہر دوسرے دعوے کی دلیل تو ہو گا لیکن خود اسکی دلیل نہیں ہو گی۔ درحقیقت یہی بدیکی دعویٰ ایک شخص کا ایمان ہوتا ہے جسے وہ 'عقل' اور 'اخلاق' کے پیانے کے طور پر مانتا ہے۔ درحقیقت جب عقل پرست مذہبی لوگوں کو کہتے ہیں تم عقل کی بات نہیں انتہ تو اس کا مطلب صرف یہ ہوتا ہے کہ تم ہماری عقل کی طے کردہ تعریف کیوں نہیں مان رہے؟۔ ان عقل پرستوں کے ہاں عقل کا معنی انسان کو قائم بالذات اور اسکی لامتناہی خواہشات کی تسلیکین کو مقصد حیات مان لینا ہے، یہی کلمہ خبیث اکلی مزعومہ اخلاقیات کی اصل

بیواد ہے، جو انی اس خود ساختہ عقل کی تعریف کو نہ مانے یا اس پر جاہل، حشی، غیر مہذب اور غیر عقلی کے اقتبات چپاں کر دیتے ہیں۔ انکے لیہاں عقل اور قدر کا مطلب انسانی آزادی میں اضافہ ہے اور چونکہ آزادی کی عملی شکل اور تجھیم سرمایہ (capital) ہے لہذا سرمایہ ہی اسکے لیہاں ہر عمل کی قدر تعین کرنے کا اصلی پیمانہ ہے۔ جو خواہشات اور اعمال بڑھوتری سرمائے میں زیادہ مدد و گارہوتی ہیں مغربی (سرمایہ دارانہ) معاشروں میں انکی قدر قیمت زیادہ ہوتی ہے اور ان کا اجتماعی نظم فرد کو اپنی خواہشات و اعمال کو اختیار کرنے پر راغب اور مجبور کرتا ہے۔ خواہشات کی جو ترتیب فرد کو حصول سرمائے کا مکف فہمیں بناتی ہے نظام ایسی ترتیب خواہشات رکھنے والے شخص کو سزا دیتا ہے (جس کی شکلیں آمدن میں انتہائی حد تک کی، معاشرتی اخراج، معاشرے میں شمولیت کے موقع میں کی وغیرہ کی صورت ہوتی ہے)۔ چونکہ سرمائے میں اضافے کی یہ جدوجہد حرص وحد کے عمومی فروغ کے بغیر ممکن العمل نہیں، لہذا حرص وحد اور شہوت کا فروغ ہی انکے نزدیک فطری انسانی کیفیات ہیں اور یہی عقليت کا وہ پیمانہ ہیں جنہیں اختیار کر کے فردا پنا مقصود (آزادی میں اضافے) حاصل کرنے والا بتا چلا جاتا ہے۔ جو جتنا زیادہ حریص، دنیا پرست اور شہوت سے مغلوب ہوتا ہے ان معاشروں میں اتنی ہی زیادہ کامیابی سے ہمکنار ہوتا چلا جاتا ہے۔

جدید انسان کی سرکشی کی عجیب کہانی: اخہار ویں صدی کے ملک فلاسفہ نے یہ بلند و بانگ دعویٰ کر کے مذہب کو درکردار تھا کہ ہم حقیقت، حق، معنی، قدر، عدل اور حسن کو وجہ کی بندیاں کرنے کے بجائے انسانی عقل پر تغیر کریں گے، انکا دعویٰ تھا کہ حقیقت، حق، معنی، قدر، عدل اور حسن کی جو تشریح ہم دریافت کر کے بیان کریں گے چونکہ وہ عقلی ہو گی، کسی مفروضے پر نہیں بلکہ حقائق پر مبنی ہو گی، لہذا دنیا کے سب انسان اسے مانے پر مجبور ہونگے۔ مگر پھر کیا ہوا، دوسرا سال کی فسفینہ لمٹوں اور نتیجہ: ”انسان اپنے کلیات سے حقیقت، حق، معنی، قدر، عدل اور حسن جان ہی نہیں سکتا۔“

اس مقام پر انسان کو اصولاً اپنی علمی کم مائیگی اور دامن کی تنگی کو بیچان کر اپنے رب کے حضور جہین نیاز ختم کر دینی چاہئے تھی کہ اس نے اپنے پالن ہار کے آگے سرکشی کر کے خود خدا بننے کا جو دعویٰ کیا تھا اس دعوے کے حصول میں وہ چاروں شانے چت ہو گیا تھا۔ مگر یہ کیسا عجیب معاملہ ہے کہ جو شکست اسکی آنکھیں کھول دینے کیلئے بہت کافی ہو جانی چاہئے تھی اس نے اپنے رب کی اسی نشانی کو اپنی سرکشی میں مزید اضافے کا ذریعہ بنالیا۔ بجائے اپنی شکست قبول کرنے کے آج کا جدید انسان اب یہ کہتا ہے کہ حقیقت، حق، معنی، قدر، عدل اور حسن نامی کوئی شے ہوتی ہی نہیں، یہ مختص اضافی و بے معنی تصورات ہیں۔ وہ زندگی کو ایک بے معنی کھیل تماشا سمجھتا ہے مگر یہ غور نہیں کرتا کہ زندگی کو کھیل تماشا سمجھنا بذات خود ایک ایمان ہی ہے۔ وہ کہتا ہے کہ حقیقت اور حق پکھنیں مگر نہیں سمجھ رہا کہ اس کا مطلب یہ دعویٰ کرنا ہے کہ سب کچھُ ٹھیک اور حق ہے (یعنی جو بھی چاہو اور کرو وہ ٹھیک ہے)۔ اسی بے معنویت کی طرف وہ انسانیت کو دعویٰ دیتا ہے۔ آج اپنے اس لغو دعوے کو وہ اپنی تلاش، قرار دے رہا ہے، جبکہ فی الحقیقت یہ دعویٰ صرف اور صرف اس کی ’شکست‘ (retreat) کا باعیانہ اعتراف ہے۔ مگر اسے یاد رکھنا چاہئے کہ موت اٹل ہے، اپنے رب کے حضور اسکی حاضری کا وقت بالکل قریب ہے، پھر کیا حال ہوگا اس وقت کہ جب اپنے دفاع کیلئے اسے پورا موقع دیا جائے گا مگر کہنے کیلئے اسکے پاس الفاظ ہی نہ ہوں گے؟ ہاں توبہ کا دروازہ ہر آن کھلا ہے اور اس کا رب بڑا کریم اور رحیم ہے۔